

समस्या

सड़कों पर बह रहा घर का गंदा पानी, नगर पालिका मौन, वार्डवासियों में भारी आक्रोश

# नरक बनी सड़क, बढ़ रहा बीमारियों का खतरा

नवभारत,नरसिंहपुर,गाडरवारा। शहर के पटेल वार्ड में स्वच्छता अभियान के दावों की पोल खुलती नजर आ रही है। वार्ड के एक रसूखदार नौरिया परिवार द्वारा पिछले कई वर्षों से अपने घर के निस्तार का गंदा पानी खुलेआम मुख्य सड़क पर बहाया जा रहा है। इस समस्या के कारण न केवल सड़क दलदल में तब्दील हो गई है, बल्कि स्थानीय निवासियों का जीना दूभर हो गया है।

## दुर्गंध से लोगों का पैदल चलना हुआ मुश्किल

हैरानी की बात यह है कि बार-बार शिकायत के बावजूद नगर पालिका प्रशासन इस मामले में मौन साधे बैठा है। वार्डवासियों ने बताया कि नौरिया परिवार द्वारा बहाए जा रहे इस गंदे पानी के कारण सड़क पर हर वक्त कीचड़ जमा रहता है। इससे निकलने वाली दुर्गंध ने लोगों का पैदल चलना भी मुश्किल कर दिया है। वर्तमान में फैल रही मौसमी बीमारियों के बीच, यह जमा हुआ पानी मच्छरों की ब्रीडिंग ग्राउंड बन चुका है, जिससे वार्ड में डेंगू और मलेरिया जैसी बीमारियों का खतरा मंडरा रहा है। स्थानीय



नागरिकों का आरोप है कि इस समस्या की जानकारी नगर पालिका के अधिकारियों और स्वास्थ्य निरीक्षक को कई बार दी जा चुकी है। इसके बावजूद आज तक न तो संबंधित परिवार को कोई

जुर्माना लगाया गया और न ही पानी को निकासी की कोई वैकल्पिक व्यवस्था की गई। प्रशासन की इस निष्क्रियता से ऐसा प्रतीत होता है कि रसूख के आगे नियम बौने साबित हो रहे हैं।

## आंदोलन की चेतावनी

वार्ड वासियों ने दी उग्र आंदोलन की चेतावनी सड़क पर बहते पानी से परेशान वार्ड के बुजुर्गों और स्कूली बच्चों को सबसे ज्यादा दिक्कतों का सामना करना पड़ रहा है। आक्रोशित वार्ड वासियों का कहना है कि यदि शीघ्र ही इस समस्या का स्थायी समाधान नहीं किया गया और गंदा पानी सड़क पर बहाना बंद नहीं कराया गया, तो वे सामूहिक रूप से नगर पालिका कार्यालय का घेराव करेंगे और इसकी शिकायत जिला कलेक्टर एवं सीएम हेल्पलाइन पर की जाएगी।

## इनका कहना है

हम सालों से इस गंदगी के बीच रहने को मजबूर हैं। सड़क पर हमेशा कीचड़ रहता है। नगर पालिका को कई बार बताया, लेकिन कोई सुनने वाला नहीं है।  
-स्थानीय निवासी, पटेल वार्ड

## भारतीय जनता पार्टी जिला संगठन द्वारा लाईव कार्यक्रम

नवभारत,नरसिंहपुर। देश के यशस्वी प्रधानमंत्री नरेंद्र मोदी के नेतृत्व में विकसित भारत की परिकल्पना को साकार करने हेतु वित्त वर्ष 2026 - 27 का केन्द्रीय बजट वित्त मंत्री निर्मला सीतारमण द्वारा प्रस्तुत किया गया जिसे भारतीय जनता पार्टी जिला संगठन द्वारा स्थानीय गुदरी बाजार में सुनने एवं देखने हेतु लाईव कार्यक्रम का आयोजन किया गया जिसमें पूर्व राज्यसभा सांसद कैलाश सोनी, पूर्व राज्यमंत्री जालम सिंह पटेल, भाजपा जिलाध्यक्ष पं.रामस्नेही पाठक, न.पा.अध्यक्ष नीरज महाराज प्रमुख रूप से उपस्थित रहे। सभी नेताओं एवं कार्यकर्ताओं ने एक साथ नरेंद्र मोदी के नेतृत्व में वित्त मंत्री निर्मला सीतारमण द्वारा प्रस्तुत बजट का श्रवण किया।



बजट पर प्रतिक्रिया देते हुए पूर्व राज्यसभा सांसद कैलाश सोनी ने कहा कि यह बजट विकसित भारत के बजट को साकार करने की दिशा में दूरदर्शी, समावेशी एवं जनहितैशी है इस बजट में युवा किसान महिला गरीब और मध्यम वर्ग का ध्यान रखते हुए नए अवसर सृजित किये गये हैं जो आत्मनिर्भर भारत की नींव को मजबूत करेंगे। टेक्स पेयरो को राहत देते हुए टेक्स

एम.एस.एम.ई कार्बन कैप्चर, इन्फ्रास्ट्रक्चर एवं रोजगार से जुड़े मुद्दों का प्रावधान कर देश के दीर्घकालीन विकास की रणनीति को मजबूत किया है। मोदी जी के नेतृत्व में इस बजट में उन सभी मुद्दों का ध्यान रखा गया है जो भारत को विश्व के मानचित्र पर अग्रणी बनाते हैं। उन्होंने सभी कार्यकर्ता से आग्रह करते हुए कहा कि बजट की सभी जनहितैशी योजनाओं को जन जन तक पहुंचाएं। भाजपा जिलाध्यक्ष रामस्नेही पाठक ने कहा कि नरेंद्र मोदी जी के नेतृत्व में यह बजट सर्वस्पर्शी, सर्वसमावेशी व सर्वव्यापी है। बजट में सर्वहारा वर्ग के विकास को ध्यान में रखते हुए आत्मनिर्भर विकासित भारत 2047 के संकल्प को पूर्ण करने हेतु बजट में प्रबंध किया गया है।

## मां नर्मदा युवा सेवा संगठन का 12 वर्षों से सफाई अभियान जारी

नवभारत,गोटेगांव। आस्था और पर्यावरण संरक्षण के संकल्प के साथ मां नर्मदा युवा सेवा संगठन निरंतर 12 वर्षों से मां नर्मदा की पावन गोद में बसे झंसीघाट में अपना साफ सफाई और सौंदर्यीकरण अभियान जारी रखे हुये श्रद्धा और सेवा की अद्भुत बयार बह रही है। हर वर्ष

समिति द्वारा स्वयं के व्यय से आकर्षक रंगी प्लाई व पेंटिंग से घाट काफी सुंदर दिखाई देने लगा है। घाट पर पर्याप्त लाईट की व्यवस्था और महिलाओं के लिये कपड़े बदलने के डिब्बे भी समिति द्वारा व्यवस्था की गई है। बारह वर्ष पूर्व एक पौधे के समान स्थापित हुई।

## परीक्षाओं के मद्देनजर नगर परिषद अध्यक्ष ने पुलिस को लिखा पत्र

नवभारत,साईंखेड़ा। नगर में बोर्ड और स्थानीय परीक्षाओं के आगामी सत्र को देखते हुए बच्चों की पढ़ाई में किसी प्रकार का व्यवधान न आए, इसके लिए नगर परिषद प्रशासन सख्त हो गया है। नगर परिषद साईंखेड़ा की अध्यक्ष स्वाति अग्रवाल ने थाना प्रभारी को पत्र लिखकर ध्वनि प्रदूषण पर प्रभावी नियंत्रण लगाने की मांग की है। अध्यक्ष गुदा पुलिस को भेजे गए पत्र में बताया गया है कि नगर के स्कूलों में कुछ ही समय बाद वार्षिक परीक्षाएं शुरू होने वाली हैं। ऐसे में नगर में देर रात तक और अत्यधिक तेज आवाज में बजने वाले लाउडस्पीकरों के कारण स्कूली बच्चों को एकाग्रता बनाने और पढ़ाई करने में भारी कठिनाइयों का सामना करना पड़ रहा है। अग्रवाल ने पुलिस विभाग से आग्रह किया है कि बच्चों के भविष्य को ध्यान में रखते हुए शासन द्वारा निर्धारित ध्वनि प्रदूषण की गाइडलाइन का कड़ाई से पालन सुनिश्चित कराया जाए।



## हरि नाम, मोक्ष संदेश और मानवता की सीख से उमरिया हुआ आध्यात्मिक तीर्थ

गोटेगांव। ग्राम उमरिया श्रीमद् भागवत कथा साप्ताहिक ज्ञान यज्ञ का भव्य समापन अत्यंत श्रद्धा, भक्ति और आध्यात्मिक भाव के साथ संपन्न हुआ। भागवत आचार्य ब्रह्मचारी ब्रह्म विद्यानंद जी महाराज ने समापन दिवस पर श्रीमद् भागवत के अंतिम दिव्य प्रसंगों का विस्तारपूर्वक वर्णन किया। कथा पंडाल में उपस्थित श्रद्धालुओं को ऐसा प्रतीत हुआ मानो स्वयं शुकदेव जी महाराज परीक्षित को भागवत सुनाते हुए सुजात उपस्थित हैं। समापन दिवस को विस्तृत कथा आचार्य

श्री ने कथा का आरंभ परीक्षित महाराज के मोक्ष प्रसंग से किया। उन्होंने बताया कि राजा परीक्षित को जब तक्षक नाग के काटने की शाप मिला, तब उन्होंने राजपाट त्याग कर गंगा तट पर बैठकर श्रीमद् भागवत कथा का श्रवण किया। शुकदेव जी महाराज ने सात दिनों तक भागवत का दिव्य ज्ञान दिया और अंत में परीक्षित महाराज को मोक्ष की प्राप्ति हुई। जब मनुष्य मृत्यु को सत्य मानकर भगवान की शरण में चला जाता है, तब मृत्यु भी अमृत बन जाती है।

## महिला वेटिंग रूम 4 माह से तालों में कैद

नवभारत,नरसिंहपुर। जबलपुर मंडल रेल प्रशासन लगातार रेलवे स्टेशनों में यात्री सुविधाओं में बढ़ोतरी का प्रयास कर रहा है किंतु प्रशासन के इस प्रयास पर इन दिनों नरसिंहपुर के स्टेशन मास्टर ही पलौता लगाने में जुटे हैं। यहां पर प्लेटफार्म नंबर 1 पर महिला यात्रियों के लिये रेनोवेट किया गया वेटिंग रूम जो पिछले 4 माह से तैयार है।



उसे तालों में कैद करके रखा गया है उल्लेखनीय है कि मंडल रेल प्रबंधक व अन्य संबंधित अधिकारी यात्री सुविधाओं की गुणवत्ता पर खास ध्यान दे रहे हैं इसी क्रम में मंडल के नरसिंहपुर स्टेशन पर स्थित महिला वेटिंग रूम को रेनोवेट करके आकर्षक स्वरूप प्रदान किया गया है साथ ही इसके अंदर काफी बेहतर व्यवस्थाएं भी की गई हैं इसके सुधार व सौंदर्यीकरण गत 4 अक्टूबर 2025 को पूरा हो गया और वरिष्ठ खंड अभियंता (काय) ने एक पत्र संबंधित विभागों को देकर स्पष्ट

महिला यात्रियों को इसका लाभ नहीं मिल पा रहा है महिला यात्री टायलेट जाने के लिए प्लेटफार्म पर भटकती हैं।

## इनका कहना है

वेटिंग रूम कई दिनों से बंद है, पहले इसमें काम चल रहा था, लेकिन अब काम हो गया है उसके बाद भी इसमें ताला लगा है बहुत ज्यादा परेशानी होती है।

-प्रीति मिश्रा, यात्री  
वेटिंग रूम में रेनोवेशन का काम चल रहा था, उसके बाद काम

कंपलीट हुआ तो वेटिंग रूम खोल दिया गया था, लेकिन बहुत विग्र बंधु गाड  
जिस कारण फिर बंद करके काम करवाना पड़ा, अभी वेटिंग रूम चालू है।

-सुनील जाट, स्टेशन मास्टर

## एक नजर में



## माघ पूर्णिमा पर नर्मदा में श्रद्धालुओं ने किया स्नान

नवभारत,तेंदूखेड़ा। रविवार को पुण्य सलिला मां नर्मदा के पावन तटों पर स्नान करने वाले श्रद्धालुओं की विशेष भीड़ रही।यह महीना पवित्र नदियों संगम में स्नान की दृष्टि से काफी महत्वपूर्ण माना जाता है इसलिए तेंदूखेड़ा क्षेत्र के अंतर्गत आने वाले ककरा घाट बिल्थारी करोंदी बारह सिमरिया शोकलपुर घाटों पर बड़ी संख्या में श्रद्धालु उपस्थित हुए नर्मदा में डुबकी लगाई पूजन-अर्चन किया।

## फरवरी माह में जिले में लगेंगे नसबंदी शिविर

नवभारत,नरसिंहपुर। मुख्य चिकित्सा एवं स्वास्थ्य अधिकारी नरसिंहपुर ने बताया कि क्लिनिकल आउटरीच टीम- सीओटी के माध्यम से जिले में परिवार कल्याण कार्यक्रम के अंतर्गत नसबंदी शिविरों का आयोजन किया जाएगा। यह नसबंदी शिविर 6 व 20 फरवरी को सामुदायिक स्वास्थ्य केन्द्र सालीचौका एवं 3, 13 व 27 फरवरी को सिविल अस्पताल गाडरवारा में, 5, 19 व 22 फरवरी को सिविल अस्पताल गाडरवारा में एवं फरवरी को सिविल अस्पताल करेली में और 7, 14, 21, 24 व 28 फरवरी को सामुदायिक स्वास्थ्य केन्द्र गोटेगांव में लगाए जाएंगे।



## निःशुल्क स्वास्थ्य शिविर का ग्रामीणों को मिला लाभ

नवभारत,गोटेगांव। विगत दिवस समीप समृद्ध विकास समिति पिपरिया मुशरान के तत्वाधान में ग्राम पंचायत पिपरिया मुशरान में श्रीधाम हॉस्पिटल गोटेगांव के डॉक्टर एवं स्टाफ के सहयोग से निशुल्क स्वास्थ्य शिविर आयोजित किया गया जिसमें विशेषज्ञ डॉक्टरों द्वारा क्षेत्र की जनता का निशुल्क स्वास्थ्य परीक्षण किया गया जिसमें सामान्य नेत्र रोग , दन्त रोग, हड्डी रोग , नाक, गला, कान , स्वास्थ्य परीक्षण जैसे- बी.पी. वजन, शुगर एवं ई.सी.जी. की जाँच विशेषज्ञ डॉक्टरों द्वारा की गई। स्वास्थ्य शिविर में डॉक्टर अक्षय गोस्वामी एवं समस्त स्टाफ ने स्वास्थ्य परीक्षण करके निशुल्क दवाइयाँ वितरित की 7 कार्यक्रम में आयोजन समिति के अध्यक्ष एवं समाजसेवी रामजी पटेल एवं अन्य सदस्यों के साथ ग्राम मुशरान पिपरिया के सरपंच , सचिव एवं सभी ग्राम वासियों के सहयोग से शिविर का आयोजन सम्पन्न हुआ।



## धर्म ,संस्कृति ,संस्कार पर हुई वृहद ब्राह्मण संगोष्ठी

नवभारत,गाडरवारा। विगत दिवस स्थानीय होटल में मप्र शासन के परशुराम कल्याण बोर्ड के अध्यक्ष (केबिनेट मंत्री दर्जा प्राप्त) पं विष्णु राजोरिया की अध्यक्षता में एवं नगर के वरिष्ठ समाजसेवी व परशुराम सेना मप्र के जिला अध्यक्ष पं मुकेश बसेड़िया के संयोजन में एक वृहद धर्म सभा का आयोजन किया गया। कार्यक्रम में सर्व प्रथम अतिथियों द्वारा दीप प्रज्वलित कर भगवान परशुराम , मां विजयासन का पूजन किया गया। इस अवसर पर कार्यक्रम की अध्यक्षता करते राजोरिया ने संस्कार पर जोर देते हुए सामाजिक एकता के साथ

यज्ञोपवीत संस्कार पर अपने विचार व्यक्त किये। उन्होंने कहा की सभी लोग विप्र समाज के विकास एवं कल्याण के लिए मिल जुलकर कार्य करें। इस आयोजन के मुख्य अतिथि परशुराम सेना मप्र के संरक्षक पं राकेश चतुर्वेदी तथा प्रदेश महामंत्री पं सुनील उपाध्याय ने धर्म , संस्कार, व आगामी प्रदेश स्तरीय यज्ञोपवीत संस्कार आयोजन पर प्रकाश डाला। इस दौरान विशिष्ट अतिथि के रूप में उपस्थित पुर्व विधायक एवं पैं नरेश पाठक ने अस्थाय व सामाजिक एकता पर विचार व्यक्त कर बसेड़िया के सेवा कार्यों को सराहना की।